

## መግለጫ ሰናይ ትምህርት መበል 45 ዓመት በዓል 11 ለካቲት

ኣብታ ብመሪር ቃልስኻን ብኸቡር መስዋእቲ መላምል ደቅኻን ሓራ ዘውፃእኻን መራት ትግራይ እትነብርን ኣብ መላእ ከተማታት እታ ሃገር ዘለኻ ኸቡር ህዝቢ ትግራይ፤ ዓንዲ ሑቕ ወገን እናበሉ ዝፀውዑኻ ኣብ ዝተፈለለዩ ኣህጉር ዓለም ዘለኻ ድያስፖራ ትግራዊ፤ ብሓፈሻ ትግራዊ/ ትግራዊይቲ ዝብል ፍልፍል ኩርዓት ዝኾነ ኸቡር ሸም እትውንኑ ተጋሩ ኩልኹም፡ እንኳን ናብ መበል 45 ዓመት በዓል 11 ለካቲት ምጽማር ብረታዊ ቃልስኹም ብሰላም ኣብፀሑኩም፡፡

ዝኸበርኩም መናእሰይ ትግራይ፤ ቅድሚ 45 ዓመት ዝነበረ ኹነታት ምልስ ኢልና እንተ ዳኣ ሌክናዮ፤ ስርዓት ደርጊ ኣብ ልዕሊ ኣያታትናን ወለድናን ዩብፅሑ ዝነበረ ሕሱም ወፅዓ፤ ሸው ዝነበሩ ውሑዳት ግን ተባዓት መናእሰይ ተጋሩ ኣብ 11 ለካቲት 1967 ዓ.ም ዝፈለምዎ ወሳኔ ቃልሲ፤ ኣማኪቲ ኣሸሓት ተጋደልቲ ኣብ መስመር ህወሓት ክዓለሉ ብምግባር እቲ ኸፉኡ ስርዓት ካብ ስዕረት ጎልቢቦም ህዝብናን ዓድናን ሓራ እንተዘይውፅዑ ነይሮም፤ ምናልባት እቲ ህዚ ዘለናሉ ኹነታት ካልእ ምኾነ፡፡ ንሕና ከም መናእሰይ ዘይንህልው ዕድል ድማ ምተፈጠረ፡፡ ክብርን ሞገስ ነፍም ጂጋኑ ሰዉኣት ካብ ትግራይን ተጋሩን ሓሊፎም ሙሉእ ህዝቢ ኢትዮጵያ ኣየር ሰላምን ናፅነትን ክትንፍስ ገይሮምዎ፡፡ እዚ ነዓና ከም መናእሰይ ክንኮርዓሉ፤ ክንወርሶን ክነቐፅሎን ዝግባእ ክቡር ቅያ ተጋሩ እዩ፡፡ ኩሉ ውፁዕ ሕብረተብ መሰሉ፤ ኸብሩ፤ ቋንቋኡ፤ ባህሉን መንነቱን ተኸቢሩሉ ምንባር ካብ ዝጅምር 28 ናይ ብርሃን ዓመታት ተቐቂሩ ሎ፡፡ ሓርነት ህዝቢ ትግራይ ክተበስር ዝተፈጠረት ውድብ ህወሓት መበል 45 ዓመት ልደታ ዝኸበረሉ ዕለት ውን ሎሚ እዩ ፣ሞ ደጊምና እንኳን ኣብፀሑኩም እንትንብል ብዝለዓለ ኸብሪ እዩ፡፡

ዕቡይ ዘይዳንዩካ ሓያል ህዝቢ ትግራይ፤ ቃልሲ መፋጥርኻ ክሳብ ዝመስል መናብርትኻን መገዳዘትኻን እዩ፡፡ እቲ ዝገርም ግን ብዝተቐለሰካ ቁፅሪ እትሓፍሶ መደመሚ ዓወት እዩ፡፡ ጎረቤት ኮነ ሙሉእ ዓለም ዝድነቐሎም ፍሉይት ምስሊ መንነትካን ክብርታትካን ክትንክፍ ተንዕ ዝብል ፀላኢ እንትመፀካ፡ ተንዕ ኢልካ ዘይትምሕር ሓዲ ክንዲ ሸሕ እትግመት ሰዓራይ ህዝቢ ኢኻ ሞ፤ ሎሚ ውን ከም ቀደምካ ንዘገጥመካ ፈተናታት ኩሉ መስመርካ ኣፅኒዕካ ከም ትምክቶ ንፃት ውን ተኾነ ኣይንጠራጠርን፡፡ እቲ ካብና ትጠልቦ ሓገዝን ደገፍን ኩሉ ብምውፋይ ክሳብ ጫፍ እታ ዓወት ሓቢርናካ ከም ንህሉን ድማ ቃል ንኣቲ፡፡ ንሕና ተጋሩ መናእሰይ ሰሜን ኣሜሪካ፡፡

ረብሓ ዘይድልለና ስጡማት ህዝቢ ትግራይ፤ ኣብ ታሪኽ ምስ ፀላኢ ወጊኑ ን ወገኑ ዘጥቀዐ ውልቀ ሰብ ከም ሰብ ኸቢሩ ኣይፈልጥን እሞ፤ ሰማይ ዓድና እቲ ተኪ ካብ ደብና ፈልዩ ክሳብ ዝፀሪ ከባቢናን መገድናን ከም ቆቃሓት ነቐሕና ንሓሉ፡፡ ክብሪ ብግብሪ እዩ ዝዕቀን እሞ ካብ ስነ ምግባር ከይንጎድል፡፡ ንናትና ከይንብድል፡፡ ዓዲን ህዝብን ኢልና ንህዝብና ፀሊኡ ክፈትወና ንዝፍትን መምሰላይ ኣይፋል ንበሎ፡፡ ግዘ ዝፈጠረልና ዕድል ተጠቂምና ኣብ ዕድመና ናብ ወለዶ ዝሰጋገር ታሪኽ ንስራሕ፡፡ ዓድና ሃዩ፡፡ ህዝብና ሃዩ፡፡

ርሑስ በዓል 11 ለካቲት! ዓወትን ሰላምን ንህዝቢ ትግራይ በርድ ኣባላት ማሕበር መናእሰይ ተጋሩ ሰሜን ኣሜሪካ

ለካቲት 11/ 2012 ዓ.ም (February 19/ 2020)

